

رحمة الله تعالى عليه

غوث پاک

کا علمی مقام

(03-October-2025)

ہفتہ وار سنتوں بھرے اجتماع میں ہونے والا
سنتوں بھرا بیان

(For Islamic Brothers)



اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِيْنَ ط
 اَمَّا بَعْدُ! فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط
 اَلصَّلٰوةُ وَ السَّلَامُ عَلَيْكَ يَا رَسُوْلَ اللّٰهِ وَعَلٰى اٰلِكَ وَ اَصْحٰبِكَ يَا حَبِيْبَ اللّٰهِ
 اَلصَّلٰوةُ وَ السَّلَامُ عَلَيْكَ يَا نَبِيَّ اللّٰهِ وَعَلٰى اٰلِكَ وَ اَصْحٰبِكَ يَا نُوْرَ اللّٰهِ
 نَوِيْتُ سُنَّتِ الْعِتِكَافِ (ترجمہ میں نے سنتِ اعتکاف کی نیت کی)

پیارے اسلامی بھائیو! جب کبھی داخل مسجد ہوں، یاد آنے پر اعتکاف کی نیت کر لیا کریں کہ جب تک مسجد میں رہیں گے اعتکاف کا ثواب ملتا رہے گا۔ یاد رکھئے! مسجد میں کھانے، پینے، سونے یا سحری، افطاری کرنے، یہاں تک کہ آبِ زم زم یادم کیا ہو اپنی پینے کی بھی شرعاً اجازت نہیں، البتہ اگر اعتکاف کی نیت ہوگی تو یہ سب چیزیں بھی جائز ہو جائیں گی۔ اعتکاف کی نیت بھی صرف کھانے، پینے یا سونے کے لئے نہیں ہونی چاہئے بلکہ اس کا مقصد اللہ کریم کی رضا ہو۔ ”فتاویٰ شامی“ میں ہے: اگر کوئی مسجد میں کھانا، پینا، سونا چاہے تو اعتکاف کی نیت کر لے، کچھ دیر ذکر اللہ کرے، پھر جو چاہے کرے (یعنی اب چاہے تو کھانی یا سو سکتا ہے)

دُرود پاک کی فضیلت

سرکارِ والا تبار، دو عالم کے مالک و مختار صلی اللہ علیہ وآلہ وسلم کا فرمانِ رحمت نشان ہے:
 يَا أَيُّهَا النَّاسُ إِنَّ أَنْجَاكُمْ يَوْمَ الْقِيَامَةِ مِنْ أَهْوَالِهَا وَمَوَاطِنِهَا أَنْ تَتْرُكُوهُ عَلَى صَلَاةٍ فِي دَارِ الدُّنْيَا
 یعنی اے لوگو! بے شک بروز قیامت اُس کی دہشتوں اور حساب کتاب سے جلد نجات پانے والا وہ شخص ہوگا، جس نے مجھ پر دُنیا میں بکثرت دُرود شریف پڑھے ہوں گے۔⁽¹⁾

صَلَّى اللهُ عَلَى مُحَمَّدٍ

صَلُّوْا عَلَيَّ الْحَبِيبِ!

بیانِ سننے کی نیتیں:

فرمانِ مصطفیٰ صَلَّى اللهُ عَلَيْهِ وَآلِهِ وَسَلَّمَ: **أَفْضَلُ الْعَمَلِ النَّيَّةُ الصَّادِقَةُ** سچی نیت سب سے افضل عمل ہے۔⁽¹⁾ اے عاشقانِ رسول! ہر کام سے پہلے اچھی اچھی نیتیں کرنے کی عادت بنائیے کہ اچھی نیت بندے کو جنت میں داخل کر دیتی ہے۔ بیانِ سننے سے پہلے بھی اچھی اچھی نیتیں کر لیجئے! مثلاً نیت کیجئے! ﴿عِلْمٌ حَاصِلٌ كَرْنَهُ كَلْتَمَّ لِئَ يُوْرَ اِبْيَانِ سُنُونِ كَا﴾ باادب بیٹھوں گا ﴿دورانِ بیانِ سُستی سے بچوں گا﴾ اپنی اصلاح کے لئے بیانِ سنوں گا ﴿جو سنوں گا دوسروں تک پہنچانے کی کوشش کروں گا۔

صَلُّوْا عَلَيَّ الْحَبِيبِ! صَلَّى اللهُ عَلَى مُحَمَّدٍ

پیارے اسلامی بھائیو! **الْحَمْدُ لِلّٰهِ** آج ربيعُ الآخر کی 11 ویں شب ہے۔ یہ وہ مبارک رات ہے کہ جس میں قطبِ ربّانی، غوثِ صمدانی، قنديلِ نورانی، شہبازِ لامکانی حضرت شیخ عبدالقادر جیلانی رَحْمَةُ اللهِ عَلَيْهِ کا عرس مبارک منایا جاتا ہے، جس کو عاشقانِ غوث بڑی گیارہویں شریف بھی کہتے ہیں، اسی مناسبت سے آج ہم سرزمینِ بَعْدَاد پر اپنے مزارِ پُرْ اَنْوَارِ میں آرام فرما، اُس مُقَدَّسِ هَمْتِي كَا ذِكْرٍ خَيْرٍ، بِالْخُصُوصِ اُنْ كَا عِلْمِي مَقَامِ سُنِينِ كَغِي، جَنَنِهِمْ دُنْيَا غَوْثِ اَعْظَمِ (رَحْمَةُ اللهِ عَلَيْهِ) کے لقب سے جانتی ہے۔ اللہ پاک نے آپ رَحْمَةُ اللهِ عَلَيْهِ کو ولایت کا وہ عظیم تاج عطا فرمایا کہ آپ رَحْمَةُ اللهِ عَلَيْهِ تمام اولیا رَحْمَةُ اللهِ عَلَيْهِ اجمعين کے سردار قرار پائے۔ آئیے! سب سے پہلے حضورِ غوثِ پاک رَحْمَةُ اللهِ عَلَيْهِ کی علمی شان و شوکت سے متعلق ایک ایمان افروز واقعہ سنئے ہیں، چنانچہ

عِلْمِ كَا سَمْنَدِر

حضرت حافظ ابو العباس احمد رَحْمَةُ اللهِ عَلَيْهِ فرماتے ہیں: میں علامہ ابن جوزی رَحْمَةُ اللهِ عَلَيْهِ کے ساتھ ایک مرتبہ حُضُورِ غوثِ پاک رَحْمَةُ اللهِ عَلَيْهِ کے اجتماعِ غوثیہ میں حاضر ہوا، ایک قاری نے قرآنِ کریم کی تلاوت کی، تلاوت کے بعد حُضُورِ غوثِ پاک رَحْمَةُ اللهِ عَلَيْهِ نے بیان کا آغاز کیا اور تلاوت کی گئی آیتِ مُبَدَّٰہ کے ساتھ میں سے ایک آیت کی تفسیر بیان کرتے ہوئے آیت کا ایک معنی بیان فرمایا، میں نے علامہ ابن جوزی رَحْمَةُ اللهِ عَلَيْهِ سے پوچھا، کیا آپ کو اس تفسیر کا علم تھا؟ انہوں نے جواب دیا: ہاں! مجھے یہ تفسیری قول معلوم تھا، اس کے بعد حُضُورِ غوثِ پاک رَحْمَةُ اللهِ عَلَيْهِ نے ایک ایک کر کے گیارہ (11) تفسیری اقوال ذکر فرمائے، میرے پوچھنے پر ہر بار علامہ ابن جوزی رَحْمَةُ اللهِ عَلَيْهِ فرماتے رہے کہ یہ تفسیری قول بھی مجھے معلوم تھا، حافظ ابو العباس رَحْمَةُ اللهِ عَلَيْهِ فرماتے ہیں: حُضُورِ غوثِ پاک رَحْمَةُ اللهِ عَلَيْهِ نے اُس ایک آیتِ مُبَدَّٰہ کے چالیس (40) تفسیری اقوال بیان فرمائے اور ہر قول کے قائل کا نام بھی بیان فرمایا، مگر گیارہ (11) تفسیروں کے بعد سے ہر تفسیر کے بارے میں میرے پوچھنے پر علامہ ابن جوزی رَحْمَةُ اللهِ عَلَيْهِ نفی میں سر ہلاتے ہوئے کہتے رہے کہ یہ تفسیر میرے علم میں نہیں۔⁽¹⁾

پیارے اسلامی بھائیو! اس واقعے سے حُضُورِ غوثِ اعظم رَحْمَةُ اللهِ عَلَيْهِ کے علمی مقام و مرتبے کی بلندی کا بخوبی اندازہ لگایا جاسکتا ہے کہ آپ رَحْمَةُ اللهِ عَلَيْهِ نے ایک ہی وقت میں ایک آیتِ مُبَدَّٰہ کی چالیس (40) تفسیریں بیان فرمائیں، جن میں سے اُن تیس (29) تفسیریں علامہ ابن جوزی رَحْمَةُ اللهِ عَلَيْهِ کے علم میں بھی نہ تھیں، حالانکہ علامہ ابن جوزی رَحْمَةُ اللهِ عَلَيْهِ وقت کے بہت بڑے عالم و امام تھے، آپ رَحْمَةُ اللهِ عَلَيْهِ نے علمِ قرآن، علمِ حدیث، علمِ فقہ، جُغرافیہ، علمِ طب، تاریخ، تفسیر، علمِ نجوم، حساب، لغت اور نحو وغیرہ کے علاوہ دیگر بہت سے علوم و فنون میں بھی قابلِ قدر کتابیں تصنیف فرمائیں

1۔۔۔ اخبار الاخبار، ص 1، بیجة الاسرار، ذکر علمہ... الخ، ص ۲۲۲، ذبذبة الاثار، ص ۵۲

ہیں، آپ رَحْمَةُ اللهِ عَلَيْهِ کی تصانیف کی تعداد تین سو (300) سے زیادہ بتائی جاتی ہے، جن میں کئی تو کئی کئی جلدوں پر مشتمل ہیں اور کچھ رسالے بھی شامل ہیں۔⁽¹⁾

امام ابنِ قدامہ حنبلی رَحْمَةُ اللهِ عَلَيْهِ فرماتے ہیں: امام ابنِ جوزی رَحْمَةُ اللهِ عَلَيْهِ اپنے زمانے میں خطابت کے امام تھے، مختلف علوم و فنون میں بہترین کتابیں تصنیف فرمائیں، تدریس بھی کرتے تھے اور حافظ الحدیث بھی تھے۔ (ایک لاکھ 100,000) احادیث مبارکہ سُنَد کے ساتھ یاد کرنے والا حافظ الحدیث ہوتا ہے)⁽²⁾ وقت کے اتنے بڑے امام ہونے کے باوجود علامہ ابنِ جوزی رَحْمَةُ اللهِ عَلَيْهِ، حضورِ غوثِ پاک رَحْمَةُ اللهِ عَلَيْهِ کے بیان کردہ چالیس (40) تفسیری اقوال میں سے صرف گیارہ (11) کے بارے میں جانتے تھے، جس سے حضورِ غوثِ پاک رَحْمَةُ اللهِ عَلَيْهِ کے علمی سمندر کی گہرائی کا اندازہ لگایا جاسکتا ہے۔

غوثِ پاک	دریائے کرامت	غوثِ پاک	سُلطانِ ولایت
غوثِ پاک	فرما و حمایت	غوثِ پاک	ولیوں پہ حکومت

♣ مر حبایا غوثِ پاک ♣ مر حبایا غوثِ پاک ♣ مر حبایا غوثِ پاک

صَلُّوْا عَلَی الْحَبِیْبِ! صَلَّى اللهُ عَلَی مُحَمَّدٍ

سرکارِ صَلَّی اللهُ عَلَيْهِ وَآلِهِ وَسَلَّمَ کی بشارت

پیارے اسلامی بھائیو! غوثِ صمدانی، شہبازِ لامرکانی، قندیلِ نورانی، حضرت شیخ عبد القادر جیلانی رَحْمَةُ اللهِ عَلَيْهِ کیم رَمَضانِ بروز جمعۃ المبارک ۲۰۷۰ سن ہجری کو بغداد شریف کے قریب قُصْبہ جیلان میں پیدا ہوئے۔⁽³⁾ مکتبۃ المدینہ کی کتاب ”غوثِ پاک کے حالات“ صفحہ 21 پر ہے۔ محبوب

1... مقدمہ عیون الحکایات، حصہ 1، ص ۶ الملتقط و ملخصاً

2... مقدمہ آنسوؤں کا دریا، ص 15

3... بیحۃ الاسرار، ص 17 بتغیر قلیل

سُبْحَانِ، شیخ عبد القادر جیلانی رَحْمَةُ اللهِ عَلَيْهِ کے والد ماجد حضرت سید ابو صالح موصیٰ جنگلی دوست رَحْمَةُ اللهِ عَلَيْهِ نے حضورِ غوثِ اعظم رَحْمَةُ اللهِ عَلَيْهِ کی ولادت کی رات دیکھا کہ سرورِ کائنات، فخرِ موجودات صَلَّی اللهُ عَلَيْهِ وَاٰلِهٖ وَسَلَّمَ صحابہ کرام اور اولیائے عظام رَضَوْنَا اللهُ عَلَيْهِمْ اَجْمَعِينَ کے ساتھ اُن کے گھر جلوہ افروز ہوئے اور انہیں اس بشارت سے نوازا: اے ابو صالح! اللہ پاک نے تم کو ایسا بیٹا عطا فرمایا ہے، جو ولی ہے، وہ میرا اور اللہ پاک کا محبوب ہے اور اُس کی شان، اولیاء اور اقطاب (رَحْمَةُ اللهِ عَلَيْهِمْ اَجْمَعِينَ) میں ویسی ہی ہوگی، جیسی شانِ انبیاء و مرسلین عَلَيْهِمُ السَّلَام میں میری ہے۔⁽¹⁾

غوثِ پاک	سر تا یا شرافت	غوثِ پاک	فانوسِ ہدایت
غوثِ پاک	ہیں مخزنِ عظمت	غوثِ پاک	سرتاجِ شریعت
♣ مر حبایا غوثِ پاک ♣ مر حبایا غوثِ پاک ♣			

انبیائے کرام عَلَيْهِمُ السَّلَام کی بشارتیں

آپ رَحْمَةُ اللهِ عَلَيْهِ کے والد ماجد کو نبی کریم، رؤف و رحیم صَلَّی اللهُ عَلَيْهِ وَاٰلِهٖ وَسَلَّمَ کے علاوہ دیگر انبیائے کرام عَلَيْهِمُ السَّلَام نے بھی یہ خوشخبری دی کہ اللہ پاک کے تمام ولی تمہارے صاحبزادے کے فرمانبردار ہوں گے اور اُن کی گردنوں پر اُن کا قدم مبارک ہوگا۔⁽²⁾

پیارے اسلامی بھائیو! آپ نے سنا کہ ہمارے غوثِ پاک، شہنشاہِ بغداد رَحْمَةُ اللهِ عَلَيْهِ کی شان و عظمت کس قدر بلند و بالا ہے کہ آپ رَحْمَةُ اللهِ عَلَيْهِ کے پیدا ہوتے ہی غیب بتانے والے آقا، مکی مدنی مَظْطَف صَلَّی اللهُ عَلَيْهِ وَاٰلِهٖ وَسَلَّمَ نے آپ رَحْمَةُ اللهِ عَلَيْهِ کے بلند مرتبے اور شان و عظمت کی خوشخبری دے دی تھی اور حضورِ غوثِ پاک رَحْمَةُ اللهِ عَلَيْهِ کے والدِ محترم رَحْمَةُ اللهِ عَلَيْهِ کو یہ بھی بتا دیا تھا کہ تمہارا بیٹا تمام

1... سیرتِ غوثِ الثقلین، ص ۵۵ بحوالہ تفریحِ الخاطر

2... تفریحِ الخاطر، ص ۵۷، مفہوم و ملخصاً

اُولیاءِ رَحْمَةُ اللهِ عَلَيْهِمْ) کا سردار ہو گا۔ چنانچہ آپ رَحْمَةُ اللهِ عَلَيْهِ کے پیدا ہوتے ہی بَرَکات ظاہر ہونا شروع ہو گئیں۔

غوثِ اعظم کا حلیہ

آپ رَحْمَةُ اللهِ عَلَيْهِ کا حلیہ بیان فرماتے ہوئے اَبُو عَبْدِ اللهِ بن احمد بن قُدَامَةَ رَحْمَةُ اللهِ عَلَيْهِ فرماتے ہیں: شَيْخُ الْاِسْلَام، سُلْطَانُ الْاَوْلِيَاءِ، مُحَمَّدُ الدِّينِ، سَيِّدُ عَبْدِ الْقَادِرِ جِيلَانِي رَحْمَةُ اللهِ عَلَيْهِ نازک بدن، درمیانہ قد، پھیلا ہوا سینہ، گھنی داڑھی اور گندمی رنگ کے مالک تھے۔ آپ رَحْمَةُ اللهِ عَلَيْهِ کی بھنوس ملی ہوئی تھیں، آواز مُبْدَاکِ بُلند اور چہرہ نہایت ہی خوب صورت تھا۔ آپ رَحْمَةُ اللهِ عَلَيْهِ نہایت ہی ذہین تھے۔⁽¹⁾

ابتدائی تعلیم

ابھی آپ رَحْمَةُ اللهِ عَلَيْهِ چھوٹے ہی تھے کہ آپ رَحْمَةُ اللهِ عَلَيْهِ کے والدِ محترم حضرت سَيِّدِ ابوصالحِ موسیٰ جنگی دوست رَحْمَةُ اللهِ عَلَيْهِ انتقال فرما گئے، آپ رَحْمَةُ اللهِ عَلَيْهِ کے نانا جان حضرت عبدُ اللہ صومعی رَحْمَةُ اللهِ عَلَيْهِ نے آپ رَحْمَةُ اللهِ عَلَيْهِ کی پرورش فرمائی جو کہ جیلان شریف کے بزرگوں میں سے تھے اور نہایت متقی و پرہیزگار بھی تھے۔ انہی سے حُضُورِ غوثِ پاکِ رَحْمَةُ اللهِ عَلَيْهِ نے ابتدائی تعلیم و تَرْبِیَّتِ حاصل کی۔

غوثِ پاک	ہو ہم پہ عنایت	غوثِ پاک	اللہ کی رحمت
غوثِ پاک	کمزور کی طاقت	غوثِ پاک	ہیں باعثِ برکت

♣ مر حبایا غوثِ پاک ♣ مر حبایا غوثِ پاک ♣

حُضُورِ غوثِ پاکِ رَحْمَةُ اللهِ عَلَيْهِ ابتدائی تعلیم حاصل کرنے کے بعد مزید علمِ دین سیکھنے کے لیے

488 ہجری میں 18 سال کی عمر میں بغداد شریف تشریف لے گئے (1) کیونکہ بغداد ہی اُن دنوں علمی و سیاسی اعتبار سے مسلمانوں کا مرکز تھا۔ چنانچہ

علم دین حاصل کرنے کی طرف اشارہ

شیخ محمد بن قائد آلَاوَانِي رَحْمَةُ اللَّهِ عَلَيْهِ فرماتے ہیں: ایک مرتبہ میں غوثِ صدائی، شیخ عبد القادر جیلانی رَحْمَةُ اللَّهِ عَلَيْهِ کی بارگاہ میں حاضر تھا، میں نے آپ سے مختلف معاملات کے بارے میں سوالات کئے، انہی میں سے ایک سوال یہ بھی تھا کہ حضور! آپ نے اپنے معاملات کی بنیاد کس چیز پر رکھی ہے؟ آپ رَحْمَةُ اللَّهِ عَلَيْهِ نے ارشاد فرمایا: میں نے اپنے معاملات کی بنیاد سچائی پر رکھی ہے، میں نے کبھی بھی جھوٹ اور غلط بیانی سے کام نہ لیا، بچپن میں جب میں مدرسے میں پڑھا کرتا تھا، اُس وقت بھی کبھی جھوٹ نہیں بولا، پھر فرمانے لگے: میں ایک دن حج کے دنوں میں جنگل کی طرف گیا، میں ایک بیل (Bull) کے پیچھے پیچھے چل رہا تھا کہ اچانک اُس بیل (Bull) نے میری طرف دیکھ کر کہا: يَا عَبْدَ الْقَادِرِ مَا لِهَذَا اخْلَقْتَ لِي عِيْنِي اے عبد القادر! تمہیں اس قسم کے کاموں کیلئے تو پیدا نہیں کیا گیا، میں گھبرا کر گھر آیا اور اپنے گھر کی چھت پر چڑھ گیا، کیا دیکھتا ہوں کہ میدانِ عرفات میں لوگ کھڑے ہیں، اس کے بعد میں نے اپنی والدہ ماجدہ کی خدمت میں حاضر ہو کر عرض کیا، آپ مجھے راہِ خدا کیلئے چھوڑ دیجئے اور مجھے بغداد جانے کی اجازت دیجئے تاکہ میں وہاں جا کر علم دین حاصل کروں، والدہ ماجدہ نے مجھ سے اس کا سبب پوچھا تو میں نے بیل (Bull) والا واقعہ عرض کر دیا، اس پر اُن کی آنکھوں میں آنسو آگئے اور وہ 80 دینار جو میرے والد ماجد رَحْمَةُ اللَّهِ عَلَيْهِ کی وراثت تھے میرے پاس لے آئیں، میں نے اُن میں سے 40 دینار لے لئے اور 40 دینار اپنے بھائی سید ابو احمد جیلانی (رَحْمَةُ اللَّهِ عَلَيْهِ) کیلئے چھوڑ دیئے، والدہ ماجدہ نے میرے چالیس (40) دینار میرے بہت سے پیوند لگے ہوئے مخصوص قسم

کے جُنبے میں سی دیئے، مجھے بغداد جانے کی اجازت عنایت فرمادی، مجھے ہر حال میں سچ بولنے کی تاکید فرمائی، والدہ ماجدہ رَحْمَةُ اللهِ عَلَيْهَا حیلان کے باہر تک مجھے چھوڑنے کیلئے تشریف لائیں اور فرمایا: يَا وَدِدِي اذْهَبْ فَقَدْ خَرَجْتَ عِنْدَكَ لِلَّهِ فَهَذَا وَجْهٌ لَا اَرَا اَوْلِيَّ يَوْمَ الْقِيَامَةِ یعنی اے میرے پیارے بیٹے، جاؤ! اللہ پاک کی رضا کی خاطر میں تمہیں اپنے پاس سے جُدا کرتی ہوں اور اب مجھے تمہارا چہرہ قیامت میں ہی دیکھنا نصیب ہو گا۔ پھر میں بغداد جانے والے ایک چھوٹے قافلے کے ساتھ روانہ ہو گیا، جب ہم لوگ (ایران کے شہر) ہمدان سے آگے بڑھے تو ساٹھ (60) گھوڑے سوار ڈاکوؤں نے قافلے کو آگھیرا اور اہل قافلہ کو لوٹنا شروع کر دیا، مجھ سے کسی نے زور زبردستی نہ کی، البتہ اُن میں سے ایک شخص نے مجھ سے پوچھا کہ تمہارے پاس کیا ہے؟ میں نے سچ بولتے ہوئے کہا: میرے پاس چالیس (40) دینار (یعنی سونے کے سَلے) ہیں۔ اُس نے پوچھا: کہاں ہیں؟ میں نے بتایا: میری بغل کے نیچے میری گڈڑی میں سلے ہوئے ہیں، وہ اس بات کو مذاق سمجھ کر میرے پاس سے چلا گیا، تھوڑی دیر بعد ایک دوسرے شخص نے آکر یہی سوالات کئے اور میں نے وہی جوابات دیئے، وہ شخص بھی میرے پاس سے چلا گیا، اُن دونوں نے جب اپنے سردار کو یہ بات بتائی تو اُس کے حکم پر مجھے اُس کے پاس لے جایا گیا، اُس وقت وہ سب لوگ لوٹا ہوا مال آپس میں تقسیم کر رہے تھے، مجھے دیکھ کر اُن کے سردار نے پوچھا کہ تمہارے پاس کیا ہے؟ میں نے بتایا: میرے پاس میری گڈڑی میں چالیس (40) دینار ہیں۔ سردار کے کہنے پر میری گڈڑی کھولی گئی تو اس میں سے واقعی چالیس (40) دینار برآمد ہو گئے، سردار سخت حیران ہوا اور مجھ سے پوچھنے لگا: مَا حَمَلَكَ عَلَىٰ هَذَا الْاِعْتِرَافِ یعنی تمہیں ان دیناروں کا اعتراف کرنے پر کس چیز نے مجبور کیا؟ (یعنی تم چاہتے تو ہمیں نہ بتاتے) میں نے کہا: میری والدہ نے مجھ سے وعدہ لیا تھا کہ میں ہمیشہ سچ بولوں اور کبھی اس وعدہ کی خلاف ورزی نہ کروں، یہ سُن کر اُس سردار کی آنکھوں سے آنسو بہہ نکلے اور کہنے لگا کہ ایک تم ہو کہ اپنی ماں سے کیا ہوا وعدہ بھی نبھارہے ہو اور ایک میں ہوں کہ کئی سالوں

بڑی کید ہوں شریف 1447 کے اجسٹن کا بیان امشریشٹل اخیر کے لئے

سے اپنے رَبِّ کریم کے وعدے کی خلاف ورزی کر رہا ہوں، اُس نے اُسی وقت میرے ہاتھ پر توبہ کی، اس کے ساتھیوں نے جب یہ منظر دیکھا تو بولے: ہم ڈاکہ ڈالنے میں تمہارے ساتھ تھے، تو توبہ کرنے میں بھی تمہارے ساتھ رہیں گے، چنانچہ اُن سب نے توبہ کی اور لوٹا ہوا مال اہل قافلہ کو واپس کر دیا، یہی وہ لوگ تھے جنہوں نے سب سے پہلے میرے ہاتھ پر توبہ کی۔⁽¹⁾

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّدٍ

غوثِ پاک	دو بدیوں سے نفرت	غوثِ پاک	دلِ واپسے جنت
غوثِ پاک	سرکار کی اُلفت	غوثِ پاک	دو شوقِ عبادت

♣ مر حبایا غوثِ پاک ♣ مر حبایا غوثِ پاک ♣

پیارے اسلامی بھائیو! بیان کردہ حکایت سے پتا چلا! سرکارِ بغداد، حضورِ غوثِ پاک رَحْمَةُ اللّٰهِ عَلَیْہِ کو علمِ دین حاصل کرنے کا اس قدر شوق تھا کہ اس کی خاطر آپ رَحْمَةُ اللّٰهِ عَلَیْہِ نے نہ صرف گھر بار کو چھوڑ کر دُور دراز کا سفر اختیار فرمایا بلکہ اپنی مہربان والدہ رَحْمَةُ اللّٰهِ عَلَیْہِا کی جدائی بھی برداشت فرمائی۔ آپ رَحْمَةُ اللّٰهِ عَلَیْہِ کی والدہ کی قربانی بھی صد مہربانہ نہ صرف اپنے شہزادے کی جدائی کے غم کو نظر انداز کرتے ہوئے انہیں علمِ دین حاصل کرنے کی اجازت عطا فرمادی بلکہ اپنے شہزادے کو حصولِ علمِ دین اور خدمتِ علمِ دین کے لئے ایسا وقف کیا کہ سفر پر رخصت کرتے ہوئے واضح طور پر فرمادیا: يَا وَكِدَيْ اَذْهَبْ فَقَدْ خَرَجْتَ عِنْدَكَ لِلّٰهِ فَهَذَا وَجْهٌ لَا اَرَا لِيْ يَوْمَ الْقِيَامَةِ لِعَنِيْ اے میرے پیارے بیٹے جاؤ! میں اللہ پاک کی رضا کے لئے تم سے جدائی اختیار کرتی ہوں، لہذا اب قیامت تک تمہارا یہ چہرہ نہ دیکھوں گی۔

غوثِ پاک، شہنشاہِ بغداد رَحْمَةُ اللّٰهِ عَلَیْہِ کی والدہ ماجدہ نے غوثِ پاک رَحْمَةُ اللّٰهِ عَلَیْہِ کو نہ صرف سفر کی اجازت دی بلکہ خرچ بھی دیا، یہاں وہ عاشقانِ رسول اور عاشقانِ غوثِ اعظم غور فرمائیں جو دُنویٰ تعلیم

اور کاروبار کے لیے تو اولاد کو مال و دولت دیتے ہیں، لیکن دینی تعلیم میں مدد نہیں کرتے۔

اس واقعے سے یہ بھی معلوم ہوا کہ حضور غوث پاک رَحْمَةُ اللهِ عَلَيْهِ سچائی کے کس قدر پیکر تھے کہ آپ نے اپنی عمر کے کسی حصے میں بھی جھوٹ کا سہارا نہ لیا، اپنے تمام معاملات کی بنیاد سچائی اور دیانتداری پر رکھی جس کی ایک بڑی وجہ آپ کی نیک سیرت والدہ حضرت اُمّ الخیر فاطمہ رَحْمَةُ اللهِ عَلَيْهَا کی عمدہ تربیت بھی ہے، جیسا کہ ہم نے سنا کہ آپ رَحْمَةُ اللهِ عَلَيْهِ کی والدہ ماجدہ نے آپ سے ہمیشہ سچائی پر قائم رہنے کا عہد لیا، لہذا ہمیں بھی چاہیے کہ ہم اپنے بچوں کی اسلامی تربیت کریں، خود بھی ہمیشہ سچ بولیں اور انہیں بھی بچپن ہی سے سچ بولنے کی ترغیب دیں۔

ہمارے پیارے آقا، مکی مدنی مُصْطَفَى صَلَّى اللهُ عَلَيْهِ وَآلِهِ وَسَلَّمَ نے جھوٹ سے بچنے اور سچائی کا راستہ اختیار کرنے کی تاکید کرتے ہوئے ارشاد فرمایا: سچائی کو لازم کر لو، کیونکہ سچائی نیکی کی طرف لے جاتی ہے اور نیکی جنت کا راستہ دکھاتی ہے۔ آدمی برابر سچ بولتا رہتا ہے اور سچ بولنے کی کوشش کرتا رہتا ہے، یہاں تک کہ وہ اللہ پاک کے نزدیک بہت سچ بولنے والا لکھ دیا جاتا ہے اور جھوٹ سے بچو، کیونکہ جھوٹ گناہ کی طرف لے جاتا ہے اور گناہ جہنم کا راستہ دکھاتا ہے اور آدمی برابر جھوٹ بولتا رہتا ہے اور جھوٹ بولنے کی کوشش کرتا ہے، یہاں تک کہ وہ اللہ پاک کے نزدیک بہت جھوٹا لکھ دیا جاتا ہے۔^(۱)

پیارے اسلامی بھائیو! اَلْحَمْدُ لِلّٰهِ شَيْخِ طَرِيقَتِ، امیر اہلسنت، بانی دعوتِ اسلامی حضرت علامہ مولانا محمد الیاس عطار قادری رضوی ضیائی دَامَتْ بَرَكَاتُهُمُ اَعْلٰیہ نے بچوں اور بڑوں کی مدنی تربیت کیلئے سچی کہانیاں لکھی ہیں، جن میں بہت ہی پیارے پیارے عنوانات ہیں، انداز بھی بہت آسان رکھا ہے تاکہ بچے بھی آسانی سے سمجھ سکیں، ان رسالوں میں انتہائی عمدہ صفحات استعمال کرنے کے علاوہ جگہ جگہ تصویریں خاکے بھی بنائے گئے ہیں تاکہ بچوں کو پڑھنے میں دلچسپی ہو، بچوں کی یہ کہانیاں مکتبۃ المدینہ

سے ہدیہ طلب کیجئے۔ دعوتِ اسلامی کی ویب سائٹ www.dawateislami.net سے آپ ان کہانیوں کو پڑھ بھی سکتے ہیں، ڈاؤن لوڈ بھی کر سکتے ہیں اور اس کا پرنٹ بھی نکال سکتے ہیں۔ ان رسائل کے نام یہ ہیں (1) نور والا چہرہ (2) فرعون کا خواب (3) بیٹا ہو تو ایسا (4) جھوٹا چور (5) دودھ پیتا مدنی مُنّا

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّد

پیارے اسلامی بھائیو! بغداد پہنچ کر حضورِ غوثِ پاک رَحْمَةُ اللّٰهِ عَلَیْہِ نے وقت کے مشہور و معروف اور انتہائی اہم استادوں سے علمِ دین حاصل کیا، آپ رَحْمَةُ اللّٰهِ عَلَیْہِ کو علمِ دین سے اس قدر محبت تھی کہ آپ رَحْمَةُ اللّٰهِ عَلَیْہِ نے بھوک اور تکالیف برداشت کر کے بھی علم حاصل کیا آئیے! اسی مناسبت سے آپ رَحْمَةُ اللّٰهِ عَلَیْہِ کی علمِ دین سے محبت اور اس کی راہ میں آنے والی مشکلات پر صبر کے بارے میں سنتے ہیں۔ چنانچہ

فاقہ کشی اور صبر

حضرت ابو بکر تمیمی رَحْمَةُ اللّٰهِ عَلَیْہِ بیان کرتے ہیں کہ حضورِ غوثِ پاک رَحْمَةُ اللّٰهِ عَلَیْہِ خود فرماتے ہیں: ایک دفعہ بغداد میں خشک سالی ہو گئی، جس کی وجہ سے مجھے بہت تنگدستی اور آزمائش کا سامنا کرنا پڑا اور کئی روز تک مجھے کھانے کے لئے کچھ نہ ملا۔ ایک دن بھوک کی شدت کی وجہ سے میں دریائے دجلہ کی طرف گیا تاکہ وہاں ساگ یا کسی سبزی کے پتے کھا سکوں، مگر جہاں جاتا وہاں مجھ سے پہلے کئی فقراء موجود ہوتے اور اگر کوئی چیز ان کو ملتی تو اس پر سب کارش ہوتا، میں شہر لوٹ آیا کہ وہاں کوئی چیز تلاش کروں، لیکن وہاں بھی کچھ نہیں ملا، بالآخر میں بھوک سے نڈھال ہو کر مسجد کے ایک گوشے میں بیٹھ گیا، ابھی تھوڑی ہی دیر گزری تھی کہ ایک غیر عربی نوجوان روٹی اور بھنا ہوا گوشت لے کر مسجد میں داخل ہوا اور کھانا کھانے لگا، آپ رَحْمَةُ اللّٰهِ عَلَیْہِ فرماتے ہیں: اس کے ہر لقمہ پر بھوک کی شدت سے میرا منہ کھل جاتا، لیکن میں نے اپنے نفس کو اس حرکت پر سمجھایا، اتنے میں اس نے میری طرف دیکھا اور کھانا لا کر مجھے پیش کیا، اُس نے مجھ سے

بڑی کید ہوں شریف۔ 1447 کے اجستہن کا بیان انٹرنیشنل اخبار کے لئے

پوچھا کہ آپ کہاں کے رہنے والے ہیں اور کیا کرتے ہیں؟ میں نے بتایا کہ جیلان میں رہتا ہوں اور یہاں علم دین حاصل کرتا ہوں۔ اُس نے مجھ سے پوچھا: کیا آپ جیلان سے تعلق رکھنے والے عبد القادر نامی کسی نوجوان کو جانتے ہیں؟ میں نے کہا وہ میں ہی ہوں، یہ سُن کر وہ بے چین ہو گیا اور مجھ سے معذرت کرتے ہوئے کہنے لگا کہ آپ کی والدہ محترمہ نے میرے ہاتھ آپ کیلئے آٹھ (8) دینار بیچے تھے، جب میں بغداد آیا تھا، اس وقت میرے پاس اپنا ذاتی خرچ موجود تھا، لیکن آپ کو تلاش کرتے کرتے اتنے دن گزر گئے کہ میرے پاس میرا ذاتی خرچ ختم ہو گیا، مجھے بھوک برداشت کرتے ہوئے آج تیسرا دن تھا، مجبور ہو کر آپ کی امانت میں سے ایک وقت کے کھانے کے لئے روٹی اور یہ گوشت لایا ہوں، اب آپ خوشی سے یہ کھانا تناول فرمائیں، کیونکہ یہ سب کچھ درحقیقت آپ ہی کا ہے، اب آپ میرے نہیں بلکہ میں آپ کا مہمان ہوں، آپ رَحْمَةُ اللهِ عَلَيْه فرماتے ہیں: میں نے اسے تسلی دی اور اس بات پر اپنی خوشی ظاہر کی، جب ہم کھانا کھا کر فارغ ہوئے تو میں نے بقیہ کھانا اور کچھ مال اُسے دے کر رخصت کیا۔⁽¹⁾

غوثِ پاک	کمزور کی طاقت	غوثِ پاک	ہیں باعثِ برکت
غوثِ پاک	مجبور کی راحت	غوثِ پاک	ہیں صاحبِ عزت

♣ مر حبایا غوثِ پاک ♣ مر حبایا غوثِ پاک ♣ مر حبایا غوثِ پاک

شوقِ علمِ دین

حضرت شیخ عبد القادر جیلانی رَحْمَةُ اللهِ عَلَيْه کے علمِ دین حاصل کرنے کا انداز بڑا نرالا تھا، آپ رَحْمَةُ اللهِ عَلَيْه فرماتے ہیں: میں اپنے طالبِ علمی کے زمانے میں آسائزہ سے سبق لے کر جنگل کی طرف نکل جایا کرتا تھا، پھر صحرِ اوّل اور ویرانوں میں دن ہو یا رات، آندھی ہو یا بہت تیز بارش، گرمی ہو یا سردی اپنا مطالعہ

جاری رکھتا تھا، اُس وقت میں اپنے سر پر ایک چھوٹا سا عمامہ باندھتا اور معمولی ترکاریاں کھا کر پیٹ کی آگ بجھایا کرتا، کبھی کبھی یہ ترکاریاں بھی ہاتھ نہ آتیں، کیونکہ بھوک کے مارے ہوئے دوسرے فقرا بھی ادھر کا رخ کر لیا کرتے تھے، ایسے مواقع پر مجھے شرم آتی تھی کہ میں ان کی دل آزاری کروں، مجبوراً وہاں سے چلا جاتا اور اپنا مطالعہ جاری رکھتا، پھر نیند آتی تو خالی پیٹ ہی کنکریوں سے بھری ہوئی زمین پر سو جاتا۔⁽¹⁾

دلو ایسے جنت	غوثِ پاک	دو بدیوں سے نفرت	غوثِ پاک
دو شوقِ عبادت	غوثِ پاک	سرکاری اُلفت	غوثِ پاک

♣ مر حبایا غوثِ پاک ♣ مر حبایا غوثِ پاک ♣

پیارے اسلامی بھائیو! ذرا غور فرمائیے! اتنی مشقتوں اور تکالیف کو برداشت کرتے ہوئے آپ رَحْمَةُ اللهِ عَلَيْه نے علمِ دین حاصل کیا، اس کے باوجود کبھی بھی آپ رَحْمَةُ اللهِ عَلَيْه کی زبانِ مُبَدَّک سے کوئی شکوہ و شکایت کے الفاظ نہ نکلے۔ اس واقعے سے ہمیں یہ سیکھنے کو ملتا ہے کہ جب کوئی مصیبت و پریشانی آجائے تو قرآن و حدیث میں بیان کئے گئے صبر کے فضائل اور ترغیبات کو پیش نظر رکھتے ہوئے صبر سے کام لینا چاہئے اور یہ بات ذہن نشین رکھنی چاہئے کہ یہ دُنیا آزمائشوں کا گھر ہے، اس میں جہاں بے شمار راحت سامانیاں ہیں، وہاں رنج و غم کے پہاڑ بھی ہیں، آسانیوں کے ساتھ مشکل ترین گھاٹیاں بھی ہیں۔ یہی وجہ ہے کہ جب سے انسانیت وجود میں آئی ہے، اس وقت سے آج تک عام مومنین بلکہ نبیوں اور رسولوں عَلَيْهِمُ السَّلَام اور اولیائے کالمین رَحْمَةُ اللهِ عَلَيْه اجمعین کو بھی سکون اور خوشیاں ملنے کے ساتھ ساتھ طرح طرح کی آزمائشیں اور مصیبتیں پہنچتی رہیں، بلکہ بسا اوقات اللہ پاک کے مُقَرَّب بندوں کو آسانیوں کے بجائے مشکلات کا زیادہ سامنا کرنا پڑتا ہے، مگر وہ پاک ہستیاں حرفِ شکایت زبان پر لانے کے بجائے ہمیشہ صبر و تحمل کے ساتھ آزمائشوں کو برداشت کرتے ہیں بلکہ اپنے مریدوں، حُجَّت

کرنے اور تعلق رکھنے والوں کی بھی مدنی تربیت فرماتے ہیں۔ لہذا ہمیں بھی ان بزرگ ہستیوں کے نقشِ قدم پر چلتے ہوئے اللہ پاک کی طرف سے ملنے والی نعمتوں پر شکر اور مصیبتوں پر صبر کرنا چاہئے۔
قرآن کریم میں جابجا صبر کے فضائل بیان کئے گئے ہیں، آئیے! صبر کی عادت اپنانے کیلئے 2 فرامینِ خداوندی اور غوثِ پاک کے نانا جان، رحمتِ عالمیان، محبوبِ رحمن صَلَّ اللهُ عَلَيْهِ وَآلِهِ وَسَلَّمَ کے 2 فرامینِ ملاحظہ کیجئے۔

<p>ترجمہ کنزُ العرفان: ان کو ان کا اجر دُگنا دیا جائے گا کیونکہ انہوں نے صبر کیا۔</p>	<p>أُولَئِكَ يُؤْتُونَ أَجْرَهُمْ مَرَّتَيْنِ بِمَا صَبَرُوا (پ ۲۰، القصص: ۵۴)</p>
<p>ترجمہ کنزُ العرفان: اور ہم صبر کرنے والوں کو ان کے بہترین کاموں کے بدلے میں ان کا اجر ضرور دیں گے۔</p>	<p>وَلَنَجْزِيَنَ الَّذِينَ صَبَرُوا أَجْرَهُم بِأَحْسَنِ مَا كَانُوا يَعْمَلُونَ ﴿۹۶﴾ (پ ۱۴، النحل: ۹۶)</p>

نبیوں کے سلطان، رحمتِ عالمیان صَلَّ اللهُ عَلَيْهِ وَآلِهِ وَسَلَّمَ کا فرمانِ عالیشان ہے: جس کسی مسلمان کو کوئی کناٹا چھبے یا اس سے بھی معمولی مصیبت پہنچے، تو اس کے لئے ایک درجہ لکھ دیا جاتا ہے اور اس کا ایک گناہ مٹا دیا جاتا ہے۔^(۱)

نور کے پیکر، تمام نبیوں کے سرور صَلَّ اللهُ عَلَيْهِ وَآلِهِ وَسَلَّمَ نے فرمایا: اللہ پاک جس کے ساتھ بھلائی کا ارادہ فرماتا ہے، اسے مصیبت میں مبتلا فرمادیتا ہے۔^(۲)

پیارے اسلامی بھائیو! مصائب و آلام پر شکوے شکایتیں کرنے اور ہر وقت لوگوں کے سامنے اپنی پریشانیوں کا رونا رونے کے بجائے ان آزمائشوں اور تکلیفوں کا سامنا کرتے ہوئے صبر و تحمُّل سے کام لینا چاہئے۔ اگر آج غم کے بادل چھائے ہوئے ہیں تو کل اِنْ شَاءَ اللهُ خوشیوں کی بارش

۱۰۰۱۔ مسلم، کتاب البر والصلۃ، باب ثواب المؤمن فیما... الخ، ص ۱۳۹، حدیث: ۲۵۷۲

۱۰۰۲۔ بخاری، کتاب المرضی، باب ما جاء کفارة المرضی، ۴/۴، حدیث: ۵۶۳۵

بھی ہوگی، آج مشکلات نے گھیرا ہے تو کل ان شاء اللہ آسانیوں کا ڈیرا بھی ہوگا، جیسے خوشیوں کا وقت آکر گزر جاتا ہے، ایسے ہی پریشانیوں کا وقت بھی گزر ہی جائے گا، یہی وجہ ہے کہ حضور غوثِ پاک رَحْمَةُ اللّٰهِ عَلَيْهِ مصیبتوں کے وقت اللہ پاک کے اس فرمانِ عالی کو پیشِ نظر رکھتے:

إِنَّ مَعَ الْعُسْرِ يُسْرًا ﴿٦﴾ (پ ۳۰، الانشراح: ۶) ترجمہ کنزُالعرفان: بیشک دشواری کے ساتھ آسانی ہے۔

اور پھر اللہ پاک نے اس صبر و استقامت کا انہیں وہ بدلہ عطا فرمایا کہ آپ رَحْمَةُ اللّٰهِ عَلَيْهِ علم و فضل میں اپنے زمانے کے تمام علما سے رُتے میں بڑھ گئے۔ چنانچہ

غوثِ اعظم کا حلیہ اور مقام و مرتبہ

شیخ امام ابو عبد اللہ بن احمد بن قدامہ رَحْمَةُ اللّٰهِ عَلَيْهِ فرماتے ہیں: شیخ الاسلام، سلطان الاولیاء، مُجْتَبِی الدِّین، سید عبد القادر جیلانی رَحْمَةُ اللّٰهِ عَلَيْهِ نے علم کو حاصل کرنے میں بہت کوششیں کیں۔ آپ رَحْمَةُ اللّٰهِ عَلَيْهِ نے بہت سے علمائے وقت اور زمانے کے مشہور بزرگوں سے علم حاصل کیا اور ان کی صحبتوں میں رہے۔ جس کا نتیجہ یہ نکلا کہ آپ اپنے زمانے کے علما میں سب سے بڑے مرتبے پر پہنچ گئے۔ علم حاصل کرنے کے لیے آپ رَحْمَةُ اللّٰهِ عَلَيْهِ نے بہت سی مَشَقِّتِیْن اور آزمائشیں برداشت کیں۔ آخر کار آپ دُنْیَوِی مَعَامَلَات سے الگ ہو کر یادِ الہی اور نیکی کی دعوت دینے میں مشغول ہو گئے۔ زمانے بھر میں آپ کی شہرت پھیل گئی، دین کے منصب آپ کی وجہ سے ظاہر ہو گئے، علم کے ذرے آپ کے سبب بلند ہونے لگے اور شریعت کے لشکر آپ کے سبب طاقت پانے لگے۔ علماء کی بہت بڑی تعداد نے آپ کی طرف رُجُوع کیا اور آپ سے شاگردی کا شرف حاصل کیا، بہت سے فقہاء، بڑے بڑے علمائے بھی آپ رَحْمَةُ اللّٰهِ عَلَيْهِ سے خِلَافَت حاصل کرنے کا اعزاز حاصل کیا۔^(۱)

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّد

علمی مقام

حضرت شیخ محمد بن یحییٰ تادفی رَحْمَةُ اللهِ عَلَيْهِ فرماتے ہیں: جب آپ رَحْمَةُ اللهِ عَلَيْهِ نے علمِ دین حاصل کر لیا تو آپ درس و تدریس اور فتویٰ دینے کے منصب پر جلوہ افروز ہوئے۔ اس کے ساتھ ساتھ لوگوں کو نیکی کی دعوت دینے اور علم و عمل کو عام کرنے میں مصروف ہو گئے، چنانچہ دُنیا بھر سے علما آپ رَحْمَةُ اللهِ عَلَيْهِ کی بارگاہ میں علمِ دین سیکھنے کے لئے حاضر ہوتے، اس وقت بغداد میں آپ کے مرتبے کا کوئی نہ تھا۔⁽¹⁾ آپ رَحْمَةُ اللهِ عَلَيْهِ علم کا سمندر تھے، آپ کو علمِ فقہ، علمِ حدیث، علمِ تفسیر، علمِ نحو اور علمِ ادب وغیرہ علوم پر مکمل مہارت حاصل تھی، جب آپ رَحْمَةُ اللهِ عَلَيْهِ کو آپ کے اُستادوں نے علمِ حدیث کی سَنَدِ دِیٰ تو فرمانے لگے: اے عبدُ القادرِ الفاضِلِ حدیث کی سَنَدِ تو ہم آپ کو دے رہے ہیں، لیکن حقیقت یہ ہے کہ حدیث کے معانی و مفہوم کا سمجھنا تو ہم نے آپ ہی سے سیکھا ہے۔⁽²⁾

پیارے اسلامی بھائیو! حضورِ غوثِ پاک رَحْمَةُ اللهِ عَلَيْهِ کو علمِ دین کے پھیلانے کا اس قدر ذوق و شوق تھا کہ آپ اپنا وقت بالکل ضائع نہیں فرماتے تھے اور علمی کاموں ہی میں اکثر مصروف رہتے، دوسرے شہروں کے طلبہ بھی آپ کی تعریفات اور علوم و فنون میں مہارت کے چرچے سُن کر آپ رَحْمَةُ اللهِ عَلَيْهِ کی خدمت میں علمِ دین حاصل کرنے اور آپ کے فیض سے برکتیں لُٹنے کے لئے حاضر ہوتے رہے، آپ رَحْمَةُ اللهِ عَلَيْهِ علم و عمل کے ایسے پیکر تھے کہ جو بھی آپ کے پاس علم حاصل کرنے کے لئے حاضر ہوتا، وہ خالی ہاتھ نہ لوٹتا تھا، آئیے! آپ رَحْمَةُ اللهِ عَلَيْهِ کے علم و عمل اور درس و تدریس کی خوبیوں اور علمی خدمات کے بارے میں سُننے ہیں چنانچہ

مَسْنَدِ تَدْرِيسِ

1... قلائد الجواهر ص 5 ملخصاً

2... حیات المعظم فی مناقبِ غوثِ اعظم ص 36 بتعیرِ قلیل

حضرت قاضی ابوسعید مبارک رَحْمَةُ اللهِ عَلَيْهِ كَا بَعْدَادِ مِیْلِ اِیْكَ مَدْرَسَہ تھَا، وَہ اِس مِیْلِ اِصْلَاحِی بَیَانَات كَرْتِے اُور عِلْمِ دِیْن حَاصِل كَرْنِے وَالِوُن كُو عِلْم سَكھَايَا كَرْتِے تھِے، جَب قَاضِی صَاحِب رَحْمَةُ اللهِ عَلَيْهِ كُو اَپ رَحْمَةُ اللهِ عَلَيْهِ كِے عِلْمِی وَ عَمَلِی كَمَالَات كَا عِلْم هُوَا تُو قَاضِی صَاحِب رَحْمَةُ اللهِ عَلَيْهِ نِے اِپنَا مَدْرَسَہ اَپ رَحْمَةُ اللهِ عَلَيْهِ كِے حَوَالِے كَر دِیَا، پُھَر جَب لُو گُوُن نِے اَپ رَحْمَةُ اللهِ عَلَيْهِ كِی عِلْمِی مَهَارَت كَا ذَكْر سَنَا تُو لُو گُوُن كِی كَثِیْر تَعْدَادِ اَپ رَحْمَةُ اللهِ عَلَيْهِ كِی بَار گَاہ مِیْلِ عِلْمِ دِیْن حَاصِل كَرْنِے كِے لَئِے حَاضِر هُونِے لَگی۔ (1)

تیرہ (13) علوم پر دسترس

حضرت علامہ نور الدین ابوالحسن علی شَطُّوُنِی رَحْمَةُ اللهِ عَلَيْهِ فرماتے ہیں: حضرت شیخ عبدالقادر جیلانی رَحْمَةُ اللهِ عَلَيْهِ تیرہ (13) علوم میں بیان فرمایا کرتے تھے، اَپ رَحْمَةُ اللهِ عَلَيْهِ كِے مَدْرَسَہ مِیْلِ لُو گُوُن اَپ سِے تَفْسِیْر، حَدِیْث، فِقْہ اُور عِلْمُ الْكَلَامِ وَ غِیْرَہ پڑھتے تھے، دُوپہر سے پہلے اُور بَعْدِ دُونُوُن وَ قَوت لُو گُوُن كُو تَفْسِیْر، حَدِیْث، فِقْہ، كَلَام، اُصُول اُور نَحْو پڑھاتے تھے اُور ظہر كِے بَعْدِ اَپ رَحْمَةُ اللهِ عَلَيْهِ تَجْوِیْد وَ قِرَاءَت كِے سَاثِہ قُرْآنِ كَرِیْم پڑھایا كَرْتِے تھِے۔ (2)

طلبہ سے محبت

پیارے اسلامی بھائیو! اَپ نِے سُنَا كِه حُضُورِ غُوثِ پَاك رَحْمَةُ اللهِ عَلَيْهِ عِلْمِ وَ عَمَلِ كِے پِیْكِر اُور زَبْر دَسْتِ حُسْنِ اَخْلَاقِ كِے مَالِك تھِے، اَپ رَحْمَةُ اللهِ عَلَيْهِ طَلَبِہ پَر بھِی اِنْتِهَائِی شَفَقَت فرماتے اُور اِن كِی چھوٹی چھوٹی ضروریات كَا بھِی خِیَال رَكھتے تھِے جِیسا كِه

طالب علم کی راہِ علم میں مدد

1... سیرت غوث اعظم ص ۵۸ ملخصاً

2... بیجة الاسرار ص ۲۲۵ ملخصاً

امام ابنِ قدامہ حنبلی رَحْمَةُ اللهِ عَلَيْهِ کی بارگاہ میں حضرت غوثِ الاعظم، شیخ عبد القادر جیلانی رَحْمَةُ اللهِ عَلَيْهِ کے بارے میں سوال کیا گیا تو آپ رَحْمَةُ اللهِ عَلَيْهِ نے جواب دیا: ہم نے آپ رَحْمَةُ اللهِ عَلَيْهِ کی عمر کا آخری حصہ پایا اور آپ رَحْمَةُ اللهِ عَلَيْهِ کے مدرسے میں مقیم رہے، ہمارا اس طرح خیال رکھا جاتا کہ کبھی غوثِ اعظم رَحْمَةُ اللهِ عَلَيْهِ اپنے شہزادے حضرت یحییٰ رَحْمَةُ اللهِ عَلَيْهِ کو ہماری جانب بھیجتے، وہ ہمارے لیے چراغِ جلاتے اور آپ رَحْمَةُ اللهِ عَلَيْهِ ہمارے لیے اپنے گھر سے کھانا بھیجتے۔ (سیر اعلام النبلاء، الشیخ عبد القادر بن ابی صالح، ۱۵/۱۸۳)

پیارے اسلامی بھائیو! آپ نے سنا کہ حضور غوثِ پاک رَحْمَةُ اللهِ عَلَيْهِ علمِ دین سیکھنے والے طلبہ کرام پر کیسی شفقت فرمایا کرتے تھے کہ ان کیلئے اپنے گھر سے کھانا بھیجا کرتے تھے، لہذا ہمیں بھی چاہئے کہ دینی طلبہ کی ضروریات کا اپنی اپنی استطاعت کے مطابق خوب خوب خیال رکھا کریں، مثلاً جن سے بن پڑے بالخصوص غریب طلبہ کرام کے لیے دینی کتابیں، کپڑے، موسم کے لحاظ سے رہائش کی ضروریات پوری کرنے میں رضائے الہی اور دیگر اچھی اچھی نیتوں کے ساتھ اپنا حصہ ملا کر دین کی مدد کرنے والوں میں شامل ہو جائیں، کیا معلوم کہ اس نیک عمل کی برکت سے ہمارا پاک پروردگار ہم سے ہمیشہ کے لیے راضی ہو جائے، کیا معلوم کہ اس نیک عمل کی برکت سے ہمیں مغفرت کا پروانہ مل جائے، دیکھئے! جس طرح ہم اپنے بچوں کو اچھے سے اچھا کھانا کھلانا پسند کرتے ہیں، اچھے سے اچھا لباس پہنے ہوئے دیکھنا پسند کرتے ہیں، ذرا سوچئے! سردی کے موسم میں ہم اپنے بچوں کا کتنا خیال کرتے ہیں کہ کہیں میرے لال کو سردی نہ لگ جائے، میرے بیٹے کی طبیعت تو ایسی ہے کہ نہ ہی ہلکی سی ٹھنڈی ہو ابرداشت کر سکتا ہے، نہ ہی گرم ہو اہلکا سا جھونکا، اسی طرح علمِ دین حاصل کرنے والے طلبائے کرام کے لیے بھی غور کریں کہ ان کو بھی کئی بنیادی ضروریاتِ زندگی کی ضرورت ہوگی جو کہ ہر جگہ آسانی سے دستیاب نہ ہوتی ہوں گی۔

بڑی کید ہوں شریف۔ 1447 کے اجتماع کا بیان امشر نیٹشل انیورسٹی کے لئے

آج ہم جن کی بڑی گیارہویں شریف منا رہے ہیں، وہ دینی طلبہ کی کمزوریوں کو نظر انداز فرما دیا کرتے تھے، جیسا کہ

حضرت شیخ احمد بن مبارک رَحْمَةُ اللهِ عَلَيْهِ فرماتے ہیں: آپ رَحْمَةُ اللهِ عَلَيْهِ کے پاس ایک غیر عربی طالب علم تھا، بہت ہی مشکل سے کوئی چیز اُسے سمجھ آتی تھی، ایک دفعہ وہ طالب علم آپ رَحْمَةُ اللهِ عَلَيْهِ کے پاس بیٹھا سبق پڑھ رہا تھا کہ ایک شخص حضور غوثِ پاک رَحْمَةُ اللهِ عَلَيْهِ کی زیارت کے لئے حاضر ہوا، جب اس نے اُس طالب علم کی دماغی کمزوری اور آپ رَحْمَةُ اللهِ عَلَيْهِ کا اُس کی حالت پر صبر و برداشت دیکھا تو اُسے بہت تعجب ہوا، جب وہ طالب علم وہاں سے اُٹھ کر چلا گیا تو اس نے عرض کیا: اِس طالب علم کی دماغی کمزوری اور آپ کے صبر پر مجھے حیرت ہے، آپ رَحْمَةُ اللهِ عَلَيْهِ نے فرمایا: میری محنت اس کے ساتھ بس ایک ہفتہ سے بھی کم ہے کیونکہ اِس طالب علم کا انتقال ہو جائے گا۔

حضرت احمد بن مبارک رَحْمَةُ اللهِ عَلَيْهِ فرماتے ہیں: اُس دن سے ہم نے اُس طالب علم کے دن گننا شروع کر دیئے اور جب ایک ہفتہ پورا ہونے کو آیا تو آخری دن واقعی اُس کا انتقال ہو گیا۔⁽¹⁾

صَلُّوْا عَلَي الْحَبِيْب! صَلِّ اللهُ عَلَي مُحَمَّد

فتویٰ نویسی کے بادشاہ

پیارے اسلامی بھائیو! یوں تو حضور غوثِ پاک رَحْمَةُ اللهِ عَلَيْهِ درس و تدریس، تصنیف و تالیف، تحریر، نیکی کی دعوت اور اس کے علاوہ مختلف علمی شعبوں میں انتہائی مہارت رکھتے تھے، مگر خاص طور پر فتویٰ لکھنے میں تو آپ رَحْمَةُ اللهِ عَلَيْهِ کو وہ کمال حاصل تھا کہ اُس دور کے بڑے بڑے علماء، فقہاء اور مفتیان کرام رَحْمَةُ اللهِ عَلَيْهِ جمیع بھی آپ رَحْمَةُ اللهِ عَلَيْهِ کے لاجواب فتووں سے حیران رہ جاتے تھے

- جیسا کہ

شیخ امام موفق الدین بن قدامہ رَحْمَةُ اللهِ عَلَيْهِ فرماتے ہیں: ہم 561 ہجری میں بغداد شریف گئے تو ہم نے دیکھا کہ شیخ سید عبد القادر جیلانی رَحْمَةُ اللهِ عَلَيْهِ اُن میں سے ہیں کہ جن کو وہاں پر علم و عمل اور فتویٰ لکھنے کی بادشاہت دی گئی ہے۔⁽¹⁾ آپ کی علمی مہارت کا یہ عالم تھا کہ اگر آپ انتہائی مشکل مسائل بھی پوچھے جاتے تو آپ اُن مسائل کا نہایت آسان جواب دیتے، آپ نے درس و تدریس اور فتویٰ لکھنے میں تقریباً (33) سال دین متین کی خدمت سرانجام دی، اس دوران جب آپ رَحْمَةُ اللهِ عَلَيْهِ کے فتاویٰ علمائے عراق کے پاس لائے جاتے تو وہ آپ رَحْمَةُ اللهِ عَلَيْهِ کے جواب پر حیرت زدہ رہ جاتے۔

امام ابو یعلیٰ نجم الدین رَحْمَةُ اللهِ عَلَيْهِ فرماتے ہیں: حضرت شیخ عبد القادر جیلانی رَحْمَةُ اللهِ عَلَيْهِ عراق میں فتویٰ کے لحاظ سے بہت مشہور تھے اور لوگ فتاویٰ کے لیے آپ کی طرف رجوع کرتے تھے۔⁽²⁾

پیارے اسلامی بھائیو! حضور غوث پاک رَحْمَةُ اللهِ عَلَيْهِ کی علمی مصروفیات سے یہ بات اچھی طرح معلوم ہوتی ہے کہ آپ رَحْمَةُ اللهِ عَلَيْهِ نے اپنی ساری زندگی علم دین حاصل کرنے اور اُسے پھیلانے میں گزار دی، لہذا ہمیں بھی چاہئے کہ حضور غوث پاک رَحْمَةُ اللهِ عَلَيْهِ کے مشن پر چلتے ہوئے اپنے دل میں علم دین حاصل کرنے کا شوق پیدا کریں اور اس کے ذریعے اپنی اور ساری دنیا کے لوگوں کی اصلاح کی کوشش کریں۔ یاد رکھیے! علم دین انسان کو معاشرے کا اچھا فرد بناتا ہے، علم دین ہی کی وجہ سے مخلوق خدا اس بندے سے محبت کرنے لگتی ہے، علم ہی کی وجہ سے انسان کو عزت حاصل ہوتی ہے اور علم ہی کی وجہ سے انسان تقویٰ و پرہیزگاری اختیار کرتا ہے، ہمارے پیارے آقا، مکی مدنی مصلطی صلی اللہ علیہ وآلہ وسلم نے علم دین کے فضائل بیان کرتے ہوئے اپنے غلاموں کو علم دین حاصل کرنے کی ترغیب دلائی ہے، آئیے! بطور ترغیب

1... ہجۃ الاسرار، ص ۲۲۵

2... ہجۃ الاسرار ص ۲۲۵ ملتقطاً و ملخصاً

بڑی کید ہوں شریف 1447 کے اجتماع کا بیان امشریشہل اخیر کے لئے

4 فرامینِ مُصْطَفَى صَلَّى اللهُ عَلَيْهِ وَآلِهِ وَسَلَّمَ سُنْتے ہیں:

1. ارشاد فرمایا: جو شخص علم کی طلب میں کسی رستے پر چلے، اللہ پاک اس کے لیے جنت کا راستہ آسان کر دے گا۔ (1)

2. ارشاد فرمایا: جو شخص طلبِ علم کے لیے گھر سے نکلا تو جب تک واپس نہ ہو، اللہ پاک کے رستے میں ہے۔ (2)

3. ارشاد فرمایا: اللہ پاک جس کے ساتھ بھلائی کا ارادہ فرماتا ہے، اُسے دین کی سمجھ عطا فرماتا ہے۔ (3)

4. ارشاد فرمایا: جب انسان فوت ہو جاتا ہے تو اس کے اعمال ختم ہو جاتے ہیں، سوائے تین (3) کے (1) صدقہ جاریہ (2) ایسا علم جس سے فائدہ اٹھایا جائے اور (3) نیک اولاد جو اس کے لیے دُعا کرتی ہے۔ (4)

فقدانِ علم کا نقصان

پیارے اسلامی بھائیو! بیان کردہ احادیثِ مبارکہ سے علمِ دین کے جہاں اور بہت سے فضائل معلوم ہوئے وہاں یہ بھی معلوم ہوا کہ صدقہ جاریہ، علمِ دین کو پھیلانا اور نیک اولاد ایسی نیکیاں ہیں کہ مرنے کے بعد بھی ان کا ثواب پہنچتا رہتا ہے۔ لہذا اپنے بچوں کو دینی تعلیم دلوائیے اور انہیں جامعاتِ المدینہ میں داخل کروائیے۔ فی زمانہ بُرائیوں میں سب سے بڑی بُرائی بنیادی شرعی مسائل سے دوری ہے، جو معاشرے کی دیگر بُرائیوں میں سب سے اوپر ہے، گھر بار کا معاملہ ہو یا کاروبار کا، دوستِ اَحباب کا ہو یا رشتے دار کا، نکاح کا ہو یا اولاد کی اچھی تربیت کا، غرض کیا اللہ پاک کے حقوق اور کیا بندوں کے حقوق، زندگی کے ہر شعبے میں جہاں بھی جس انداز سے بھی خرابیاں پائی جا رہی ہیں، اگر ہم سنجیدگی سے غور کریں تو

1... مسلم، کتاب الذکر والدعاء... الخ، باب فضل الاجتماع علی تلاوة القرآن... الخ، ص ۱۴۲، حدیث: ۲۶۹۹

2... ترمذی، کتاب العلم، باب فضل طلب العلم، ۲/۹۳، حدیث: ۲۶۵۶

3... بخاری، کتاب العلم، باب من یرد اللہ بہ خیر... الخ، ۴۲/۱، حدیث: ۷۱

4... مسلم، کتاب الوصیة، باب ما یلحق الانسان من الثواب بعد وفاته، ص ۸۸۶، حدیث: ۱۶۳۱

بڑی کید ہوں شریف۔ 1447 کے اجتماع کا بیان امشر نیٹشل اخیر کے لئے

یہ بات ہم پر ظاہر ہو جائے گی کہ اس کا بنیادی سبب علمِ دین سے دُوری ہے۔ علمِ دین اور دُورست رہنمائی سے محرومی کے باعث نہ صرف معاملات و اخلاقیات میں بلکہ عقائد و عبادات تک میں طرح طرح کی بُرائیاں اور خرابیاں نہایت تیزی کے ساتھ بڑھتی جا رہی ہیں، جن کی اصلاح کیلئے صرف علمِ دین حاصل کر لینا ہی کافی نہیں بلکہ اپنے علم پر عمل کرنا اور اس کے ذریعے دوسروں کی اصلاح کی کوشش کرنا بھی ضروری ہے۔ یہی وجہ ہے کہ شیخ طریقت، امیر اہلسنت، بانی دعوتِ اسلامی حضرت علامہ مولانا ابوبلال محمد الیاس عطار قادری رضوی ضیائی دَامَتْ بَرَکَاتُہُمُ الْعَالِیَہ نے اپنے مریدوں، محبت کرنے اور تعلق رکھنے والوں کو اپنی اور دوسروں کی اصلاح کی کوشش میں مگن رہنے کا مدنی ذہن دیتے ہوئے انہیں یہ مدنی مقصد عطا فرمایا ہے مجھے اپنی اور ساری دُنیا کے لوگوں کی اصلاح کی کوشش کرنی ہے۔ اِنْ شَاءَ اللّٰہ

غوثِ اعظم کی تصنیفات

پیارے اسلامی بھائیو! حضورِ غوثِ پاک رَحْمَةُ اللّٰہِ عَلَیْہ نے دینِ اسلام کی خدمت اور امتِ مُسْلِمَہ کی رہنمائی کیلئے کئی کتابیں تحریر فرمائیں، علامہ علاؤ الدین بغدادی رَحْمَةُ اللّٰہِ عَلَیْہ اپنے رسالے ”تذکرہ قادریہ“ میں حضورِ غوثِ پاک رَحْمَةُ اللّٰہِ عَلَیْہ کی 7 کتابوں کے نام تحریر فرمانے کے بعد فرماتے ہیں: معتبر روایات سے معلوم ہوا کہ آپ رَحْمَةُ اللّٰہِ عَلَیْہ کی لکھی گئیں کتب کی تعداد 69 ہے۔⁽¹⁾

آپ رَحْمَةُ اللّٰہِ عَلَیْہ کا وعظ و تبلیغ

حضورِ غوثِ پاک رَحْمَةُ اللّٰہِ عَلَیْہ نے علوم ظاہری و باطنی کو پھیلانے کے لئے درس و تدریس اور تحریری کام کرنے کے ساتھ ساتھ اصلاحی بیانات کے ذریعے بھی دینِ اسلام کی بے شمار خدمات سر انجام دیں، آپ رَحْمَةُ اللّٰہِ عَلَیْہ کے بیان کا انداز ایسا پیارا تھا کہ کثیر لوگ آپ کی طرف متوجہ ہوتے گئے، جو لوگ

1... سیرتِ غوثِ اعظم، ص 61 ملتقطاً

آپ کے اجتماع میں آجاتے، وہ درمیان میں اٹھ کر نہ جاتے بلکہ جب تک بیان جاری رہتا، اس وقت تک خاموشی سے سنتے رہتے، کیونکہ آپ کے بیان میں بہت اثر ہوتا تھا، آپ نے جب بیان کی محفلیں شروع کیں تو سننے والوں کی کثرت کی وجہ سے مدرسے کی جگہ کم پڑ گئی، لوگوں نے آس پاس کی عمارتیں خرید کر وقف کر دیں، بغداد کے علاوہ بھی دُور دراز سے لوگ آپ کا بیان سننے کے لئے آنے لگے۔⁽¹⁾ آپ ہفتے میں 3 دن بیان کرتے، جس میں بے شمار لوگ اور علما حضرات تشریف لاتے، آپ رَحْمَةُ اللهِ عَلَيْه کے بیان کو سننے کے لئے عموماً ستر ہزار (70,000) سے زائد لوگ شریک ہوا کرتے تھے، جن میں عراق کے علماء اور صوفیائے کرام رَحْمَةُ اللهِ عَلَيْهِم اجمعین بھی ہوتے تھے۔⁽²⁾ حُضُورِ غوثِ پاکِ رَحْمَةُ اللهِ عَلَيْهِ کی مجلس میں (400) افراد قلم و سیاہی کی ڈبیاں لے کر حاضر ہوتے تھے اور آپ کے ارشادات کو لکھ کر محفوظ کر لیتے تھے۔⁽³⁾ حُضُورِ غوثِ پاکِ اُمّت کی اصلاح کا کیسا جذبہ رکھتے تھے اس کو بیان کرتے ہوئے آپ رَحْمَةُ اللهِ عَلَيْهِ کے شہزادے حضرت شیخ عبدالوہاب رَحْمَةُ اللهِ عَلَيْهِ فرماتے ہیں: آپ نے چالیس (40) سال بیان فرمایا، شیخ عمر کیمانی رَحْمَةُ اللهِ عَلَيْهِ فرماتے ہیں: آپ رَحْمَةُ اللهِ عَلَيْهِ کا کوئی بیان ایسا نہیں، جس میں لوگ اسلام قبول نہ کرتے ہوں اور چور، ڈاکو اور بڑے بڑے گناہ گار آپ کے ہاتھ پر توبہ نہ کرتے ہوں۔⁽⁴⁾

پیارے اسلامی بھائیو! غوثِ پاکِ رَحْمَةُ اللهِ عَلَيْهِ نے اپنی ساری زندگی علمِ دین کی ترویج و اشاعت میں بسر فرمائی۔ ہمیں بھی آپ رَحْمَةُ اللهِ عَلَيْهِ کی سیرت پر چلتے ہوئے حصولِ علمِ دین میں مشغول ہو جانا چاہیے۔ اَلْحَمْدُ لِلّٰهِ فِيْ زَمَانِ عَاشِقَانِ رَسُوْلِ كِي دِيْنِي تَحْرِيْكَ دَعْوَتِ اِسْلَامِي نِي هَمَارِي آسَانِي كِيلِيْے اِسْلَامِ دِيْن سِيْكھِنِي كِي بَهْت سِي ذَرِيْعِي مِهِيَا كَر دِيْنِيْے هِيْن، جِيْسِيْے مَدْرَسَتِي الْمَدِيْنِيْة (بُوَايَزْ اِيْنْدِ گِرَز)، جَامِعَتِي الْمَدِيْنِيْة (بُوَايَزْ

1... ہجرت الاسرار، ذکر علم و تہذیب، الخ، ص ۲۰۲-۲۰۳، ملاحظا

2... قلائد الجواہر ص ۱۸ ملخصاً

3... قلائد الجواہر ص ۱۸ ملخصاً

4... قلائد الجواہر ص ۱۸

اینڈ گرنز)۔ اس کے علاوہ مختلف شعبہ جات سے تعلق رکھنے والے اسلامی بھائیوں کی تربیت اور ان میں مزید قابلیت پیدا کرنے کیلئے مختلف کورسز بھی کرائے جاتے ہیں۔ آپ بھی ان میں شرکت کیجئے اور علم دین حاصل کیجئے۔

صَلُّوْا عَلَی الْحَبِیْبِ! صَلَّى اللهُ عَلَی مُحَمَّدٍ